



बालविवाह रोके पर्ना जोड

डिमर्स कपके दुसर दिन डिपिएस, वात्सल्या, वइस्टर्न क्रिस्टल ओ त्रिभुवन विजयी



पहुरा समाचारदाता
धनगढी, २७ कार्तिक । सुदूरपश्चिम प्रदेशमे आभिन ४० प्रतिशत कायम रहल बालविवाह रोके पर्ना एक कार्यक्रमके सहभागी बटैले बटै ।

बालविवाह मानव अधिकार उपयोगमे पर्ना प्रभावके समस्याके सम्बन्धमे विफेक रोज धनगढीमे हुइल प्रादेशिक राष्ट्रिय जाँचबुझ कार्यक्रममे उहाँहुके बालविवाह रोके पर्ना जोड डेहल हुइत । बालविवाह मानव अधिकारके उलङ्घन रहल उहाँहुकनके बुझाइ रहल बा ।

कार्यक्रममे सुदूरपश्चिम प्रदेशके आन्तरिक मामिला तथा कानूनमन्त्री हिरासिंह साकी बालविवाह करेबर लवन्डा लवन्डी डुनु जाने बिचल्लीमे पर्ना करल बटैले ।

उहाँ छोट उमेरमे भोज करेबर जीवन धन्ना करा हुइना करल उल्लेख करलै । “सक्षम नैहोके भोज करेबर घरद्वार चलैना करा रहट”, मन्त्री साकी कहलै, “पहना लिखना लगायतके कार्यमे बाधा हुइत ।”

उहाँ सक्षम होके किल भोज

कैना आग्रह कैटी बालविवाहमे नैअल्झना ओ उहीहे रोके पर्ना बटैले बटै । बालविवाह रोकक् लाग सककु जाने सचेत हुइना आवश्यक रहल कहटी उहाँ प्रदेश सरकारसे कडा कदम चला उल्लेख करलै ।

राष्ट्रिय मानव अधिकार आयोगसे आयोजना करल उ कार्यक्रममे सुदूरपश्चिम प्रदेशमे आभिन फेन ४० प्रतिशत महिलाके १८ बरस नैपुण्टी भोज हुइना करल तथ्यांक सार्वजनिक करल बा ।

कार्यक्रममे आयोगके सदस्य डा. लिली थापा २०३० सम बालविवाह अन्त्य कैना लक्ष्य रखलेसे फेन मधेश, कर्णाली ओ सुदूरपश्चिम प्रदेशमे आभिन ढेर बालविवाह हुइना करल कारण चुनौती रहल उल्लेख करलै ।

कार्यक्रममे बालविवाह रोकथामके सवालमे सुझाव सक्तलन करल रहे । सक्तलित सुझावहे कार्यान्वयनके लाग सिफारिस कैना सदस्य थापा बटैली ।

भोज हुइलपाछे लवन्डा लवन्डी डुनु विद्यालय जाइ छोर्ना करल आयोगके ठहर बा । विद्यालय नैगैलपाछे ओइनके आर्थिक, सामाजिक लगायतके क्षेत्रमे ढेर प्रभाव पर्ना करल आयोगके धनगढीके निमित्त प्रमुख भक्तुरा रावल बटैले ।

कार्यक्रममे कैलालीके प्रमुख जिल्ला अधिकारी हिरालाल रेग्मी, यूएनएफपीए जेण्डर स्पेसालिष्ट कमला खत्री लगायत आपन धारणा राखल रहिट । कार्यक्रममे सरकारी तथा गैर सरकारी संघ संस्थाके प्रतिनिधी, मानव अधिकारकर्मी, सञ्चारकर्मी लगायतके उपस्थिति रहल रहे । कार्यक्रमके सञ्चालन राष्ट्रिय मानव अधिकार आयोग सुदूरपश्चिम प्रदेश कार्यालय धनगढीके मानव अधिकार अधिकृत विदेशराम चौधरी करल रहिट ।

पहुरा समाचारदाता

धनगढी, २७ कार्तिक । ‘टाइनी क्रिकेटर्स, बिग डिमर्स’ नारासहित धनगढीमे जारी डिमर्स कप २०८२ के दुसरा दिन पाँच खेल सम्पन्न हुइल बा । धनगढी क्रिकेट एकेडेमी (डिसिए)मे सञ्चालन हुइटी रहल प्रतियोगिताके दुसरा खेलमे दुन एकेडेमी, डिपिएस, वात्सल्या विद्या निकेतन, वइस्टर्न क्रिस्टल ओ त्रिभुवन मावि विजयी हुइल बटै ।

डिमर्स कपके दुसर दिनके पहिल तथा प्रतियोगिताके छैटी खेलमे दुन एकेडेमी ओ होलील्याण्ड एकेडेमी बिच प्रतिस्पर्धा हुइल । टस जितके होली ल्याण्ड एकेडेमीले बलिङ रोजल रहे । दुन एकेडेमीसे ६४ रनके लक्ष्य डेहल रहे । होलील्याण्ड एकेडेमीसे लक्ष्य पच्छाई नैसेक्के दुन एकेडेमी ३१ रनसे जित हात पारल । कलेसे दुन एकेडेमीके खेलाडी विजय धामी ८ बलमे ११ रन ओ दुई ओभरके समाप्तीमे ३ रन खर्च करके ४ विकेट लेटी प्लेयर अफ द म्याच घोषित हुइलै ।

ओस्टेक, प्रतियोगिताके सातौं खेलमे सिद्धार्थ विद्या निकेतन ओ धनगढी प्रज्ञा सदन (डिपिएस) बिच प्रतिस्पर्धा हुइल । टस जित्ती डिपिएससे बलिङ रोजल कलेसे सिद्धार्थ विद्या निकेतनसे ६१ रनके लक्ष्य डेहल रहे । ५ विकेटसे डिपिएससे जित हात पारल । कलेसे अपन टिमहे जित डेहुवइना २ ओरके समाप्तीमे ४ रन खर्चटी ३ विकेट लेहल प्रशान्त बलायर प्लेयर अफ द म्याच घोषित हुइलै ।

ओस्टेक, प्रतियोगिताके आठौं खेलमे इमरेल्ड एकेडेमी ओ वात्सल्या विद्या निकेतन बिच प्रतिस्पर्धा हुइल । जेम्ने टस जितके ब्याटिङ रोजल वात्सल्या विद्या निकेतनसे इमरेल्ड एकेडेमीहे ८८ रनके लक्ष्य डेहल । मने ४४ रनमे अल आउट करटी ४३ रनके फरछवार अन्तर इमरेल्डहे हेरटी वात्सल्या विद्या निकेतन विजयी हुइल बा । उ खेलमे अपन टिमहे जितैना दुई ओभरमे ४ रन खर्च करके ४ विकेट लेहल एन्स राना प्लेयर अफ द म्याच घोषित हुइलै । (बाँकी ३ पेजमा)

कैलारीमे सेवा प्रवाह, वर्तमान चुनौती ओ आवश्यकताबारे अन्तरसंवाद



पहुरा समाचारदाता
धनगढी, २७ कार्तिक । कैलारी गाउँपालिकामे सेवा प्रवाह, वर्तमान चुनौती ओ आवश्यकता विषयक अन्तरसंवाद कार्यक्रम हुइल बा ।

गैल भदौ २३ ओ २४ गतेक जेनजी आन्दोलनपाछे कैलारीमे सेवा प्रवाहमे समस्या डेखलपाछे इन्सेक सुदूरपश्चिम प्रदेश कार्यालयके आयोजनामे मानव अधिकार समुह कैलारीके समन्वय ओ डिसिएके सहयोगमे उ संवाद कार्यक्रम कैगिल हो ।

मानव अधिकार समुह कैलारीके संयोजक मानबहादुर चौधरीके अध्यक्षतामे हुइल कार्यक्रममे प्रमुख अतिथि कैलारी गाउँपालिका अध्यक्ष राजसमझ चौधरी रहल रहिट । भदौ २४ गते जेनजी आन्दोलनके नाउँमे सार्वजनिक सम्पति, महत्वपूर्ण कागजात, विगतसे अभिनसमके दस्तावेज जराके नष्ट हुइलपाछे सेवा प्रवाहमे समस्या आइल बटैले ।

घटनापाछे स्थानीय सरकारसे सेवा

प्रवाह डेहे नैसेक्का अवस्था नैरहे, गाउँपालिका अध्यक्ष कहलै, पालिकाके सम्पति सार्वजनिक सम्पति हो । आर्थिक संकट परल बेला अभिनसम जुटागिल भौतिक सम्पति जराइलपाछे कैलारीहे शुन्यता सुरु कैना अवस्था आइल बा । पालिकाके भवन हेरेवेर क्षति नैबिलाइल मने भितरके महत्व कागजात ओ सामान जहके नष्ट हुइल । वडा कार्यालय ध्वस्त हुइलपाछे फेरसे वडा कार्यालय निर्माण करेपर्ना अवस्था बा ।

घटनापाछे सर्वदलिय बैठकसे निकास निकारेक लाग छलफल हुइलपाछे सदाभाव कायम हुइल उहाँ बटैले ।

वडा कार्यालय ध्वस्त हुइलेसेफे सेवाग्राहीके माग अनुसार सम्बन्धित वडामे कार्यालय स्थापना करके सेवा प्रदान करल बटैले । किसानहुकनके माग अनुसार धान विक्री डिपो केन्द्र स्थापनाके लाग खाद्यसे बाट करल मने धान खरिद कैना कोटा कम रहल कहटी यी बरस कैलारीमे आइ मन नैकरल उहाँ बटैले । गाउँपालिकासे शिक्षा, स्वास्थ्य,

कृषिलगायत क्षेत्रमे विन समन्वयके काम नैकरल गाउँपालिका अध्यक्ष बटैले ।

गाउँपालिका उपाध्यक्ष भगवतीकुमारी चौधरी स्थानीय सरकारके सार्वजनिक सम्पति सककु जानेक सम्पति रहल कहटी जेनजी आन्दोलनके नाउँमे जराइल सम्पति हमार सककु जानेक रहल बटैली । उहाँ कहली, ‘टेबुल, कुर्सी जरल, फर्निचर जरल मने उ फेरसे किने सेक्का हो मने हमार दस्तावेज जरल उ हमार विगतके इतिहास हेराइल बा । काम कैना समस्या आइल बा । व्यक्तिगत सम्पति जरलमे दुःख नैलागल मने सार्वजनिक सम्पति जरलमे जनता, सेवाग्राही दुःख पैना काम हुइल बा ।

आन्दोलन केल्ह समस्याके समाधान नैहो, उहाँ कहली, ‘कुहीहे कुछ बाट चित नैबुझल, सेवा पैनामे समस्या हुइल कलेसे पालिकामे आके प्रत्यक्ष बाट करेसेक्काइठ । संघीय सरकार लिखना सरकार हो, प्रदेश सरकार डेखना सरकार हो मने स्थानीय सरकार भेटना सरकार हो । चित नैबुझल चिज संवाद करके समाधान करी ।

गाउँपालिकासे यूवा, महिला, सीमान्तकृत समुदायहे लक्षित करके कार्यक्रम तथा योजना संचालन करल उहाँ बटैली ।

कैलारी गाउँपालिका वडा नम्बर ५ के वडा अध्यक्ष विष्णु प्रसाद चौधरी अपनेहुके सुशासनके तुल्स प्रयोग करके सदैव आघे बहल बटैले । उहाँ कहलै, विगतके दिनसे (बाँकी ३ पेजमे)



धनगढी उप-महानगरपालिका नगर कार्यपालिकाको कार्यालय



धनगढी, कैलाली
सुदूरपश्चिम प्रदेश, नेपाल

दररेट पेश गर्ने सम्बन्धी सूचना

प्रकाशित मिति: २०८२/०७/२८ गते

यस धनगढी उप-महानगरपालिका नगर कार्यपालिकाको कार्यालयको आ.व. २०८२/८३ अन्तर्गत आयुर्वेद औषधि खरिद कार्य ठेक्का नं. ०१/आयुर्वेद (०८२/८३) मूल्य रु.८,६०,०६९।- (आठ लाख साठी हजार उन्नसतरी मात्र)को बराबरको औषधि सप्लाईको लागि BOQ भरि आवश्यक कागजात सहित अन्तिम म्याद मिति २०८२/०८/०४ गते कार्यालय समयभित्र पेश गर्न हुन सम्बन्धित सबैको जानकारीको लागि यो सूचना प्रकाशित गरिएको छ । उक्त कार्यको लागि आवश्यक BOQ तथा आवश्यक पर्ने कागजात/प्रक्रिया सम्बन्धी विस्तृत विवरण यस कार्यालयको वेबसाइट <http://www.dhangadhimun.gov.np> बाट डाउनलोड गरी हेर्न सकिनेछ ।

प्रमुख प्रशासकीय अधिकृत

जुवातासले गर्छ सर्वनाश

जुवातासको लतले,

❖ पारिवारिक कलह, झै-झगडा हुने गर्छ,

❖ सामाजिक तथा पारिवारिक वातावरण अशान्त र कोलाहलपूर्ण हुन्छ,

❖ सम्पत्तिको नाश र परिवारको बिचल्ली हुन सकछ,

❖ सामाजिक र आर्थिक संकट उत्पन्न हुन्छ,

❖ पारिवारिक बिखण्डनको सम्भावना बढ्छ,

❖ सन्ततिहरू कुलतमा फस्न सकछन्,

❖ सामाजिक प्रतिष्ठामा आँच आउछ,

जुवातास खेल्नु/खेलाउनु कानून विपरीत भएकोले नखेलौं/नखेलाऔं !



नेपाल सरकार
विज्ञापन बोर्ड